
Shri Matangi Stotra Pushpanjali

श्रीमातङ्गीस्तोत्रपुष्पाञ्जलिः

Document Information

Text title : Matangi Stotra Pushpanjali

File name : mAtangIstotrapuShpAnjalI.itx

Category : devii, dashamahAvidyA, devI

Location : doc_devii

Transliterated by : Lalitha Parameswari parameswari.lalitha at gmail.com

Proofread by : Lalitha Parameswari, NA

Latest update : June 2, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org

श्रीमातङ्गीस्तोत्रपुष्पाञ्जलिः





अस्ति नानाविधंशस्तं वस्तुनावैणिकेन वः ।
अमृताम्बुनिधेर्मध्ये माणिक्य द्वीपमाश्रये ॥ १ ॥
सुधातरङ्ग सञ्चारिमारुतस्पर्श शीतलम् ।
कल्पद्रुमकदम्बालि पारिजातपटीरकैः ॥ २ ॥
निवडीकृतमुद्यानं निषेवेनिर्भरोत्सवम् ।
तदलसलतोन्मीलत्कुसुमामोद मेदुरम् ॥ ३ ॥
जागर्ति मानसे मत्केतरुणं नीपकाननम् ।
तस्यान्तरालतरलामुक्तमुक्तालताततेः ॥ ४ ॥
ज्योतिर्मयमहन्नौमिमहितं रत्नमण्डपम् ।
सरस्वत्या च लक्ष्म्या च पूर्वादिद्वारभूमिषु ॥ ५ ॥
शङ्खपद्मनिधिभ्यां च सतताध्युषि संस्तुवे ।
इन्द्रादीन्लोकपालान् च सायुधान् सपरिच्छदान् ॥ ६ ॥
मण्डपस्यबहिर्भागेऽप्यष्टदिक्षु क्रमस्थितान् ।
अथध्यायामि रत्नार्चिरयत्नाक्लृप्तदीपिकाम् ॥ ७ ॥
हरिचन्दन संलिप्तां हारिणीं मणिदीपिकाम् ।
तत्रत्रिकोण पञ्चाराष्टारषोडशपत्रकैः ॥ ८ ॥
अष्टाष्टधारवेदास्त्रैश्चिन्मयं वक्र मीमहे ।
तस्यमध्ये कृतानासाम साधारण वैभवाम् ॥ ९ ॥
इन्दुरेखावतीमेणी लोचनां वेणिशालिनीम् ।
हासांशूलासनासीर नासाभरण मौक्तिकाम् ॥ १० ॥
मदरक्तकपोलश्री मग्नमाणिक्य दर्पणाम् ।
आनन्दहारिणीं तालिदलताटङ्कधारिणीम् ॥ ११ ॥

उच्चपीनकुचामच्छहारां तुच्छवलग्नकाम् ।
 सुकुमारभुजावल्ली वेल्लत्कङ्कणरिङ्गणाम् ॥ १२ ॥
 वामस्तनमुखवन्यस्त वीणावादविनोदिनीम् ।
 वलिनाभिनभोभूत काञ्ची हारिप्रभां शुभाम् ॥ १३ ॥
 न्यस्तैकचरणां पद्मे सलीलासालसाननाम् ।
 अनर्घ्यलावण्यवतीं मादिनीं वर्णं मातृकाम् ॥ १४ ॥
 अनङ्ग शक्तिजीवातु तद्विक्षेप हराङ्गनाम् ।
 त्र्यस्रेरतिं प्रीतिमपि प्रणमामि मनोभवाम् ॥ १५ ॥
 द्रावणंरोषणञ्चैव बन्धनं मोहनं तथा ।
 अस्त्रमुन्मादनारव्यं च पञ्चमं पातु मे हृदि ॥ १६ ॥
 कामराजं च कन्दर्पं मन्मथं मकरध्वजम् ।
 मनोभवं च पञ्चार कोणाग्रावस्थितं स्तुमः ॥ १७ ॥
 ब्राह्मीं माहेश्वरीं चैवकौमारीं वैष्णवीमपि ।
 वाराहीमपि माहेन्द्रीं च चामुण्डां चण्डिकां नुमः ॥ १८ ॥
 लक्ष्मीः सरस्वतीचैव रतिः प्रीतिस्तथैव च ।
 कीर्तिशशान्तिच पुष्टिश्रुष्टिरित्यष्टकं भजे ॥ १९ ॥
 वामाज्येष्ठा च रौद्री च शान्तिः श्रद्धासरस्वती ।
 क्रियाशक्तिश्च लक्ष्मीश्च सृष्टिश्चैवतु मोहिनी ॥ २० ॥
 तथापुर्णादिने चाश्रासिनीवाली तथैव च ।
 विद्युन्मालिन्यथसुरा नन्दाद्या नागवद्धिका ॥ २१ ॥
 इतिषोडश शक्तीनां मण्डलं मानयामहे ।
 असिताङ्गो रुरुश्चण्ड क्रोधनोन्मत्तभैरवाः ॥ २२ ॥
 कपालीभीषणश्चैव संहारश्चेति पान्त्वमी ।
 मातङ्गीं सिद्धलक्ष्मीं च महामातङ्गिकामपि ॥ २३ ॥
 महतीं सिद्धलक्ष्मीं च तुर्यां च तदुपास्महे ।
 गणनाथश्च दुर्गा च वटुकः क्षेत्रपोऽवतु ॥ २४ ॥
 शक्तिरूपाणि चाङ्गानि मनसाङ्गी करोम्यहम् ।
 हंसमूर्तिः स च परः प्रकाशानन्द देशिकः ॥ २५ ॥

पूर्णानित्यश्वरुणः पातु मां पञ्चदेशिकी ।
शिवेत्वांशेषकादेवि मातङ्गेश्वरि मानये ॥ २६ ॥
ईक्षे च मानसेमत्के क्षेत्रपालं कृपालयम् ।
शुकिनी शोकनिर्हन्त्री सवीणावेणि भासुरा ॥ २७ ॥
सुरार्चिता प्रसन्ना च संविद्भवति शाम्भवी ॥ २८ ॥
मदेनशोणा पदपाङ्गकोणा विभक्तवीणा निगमप्रवीणा ।
एणाङ्क चूडाकरुणाधुरीणा प्रीणातु वः पोषित पुष्पावाणा ॥ २९ ॥
संविन्मयंरुद्र वसन्नतोषिनः साधकीन्द्र भृङ्गकुलः ।
कमपुष्पाञ्जलि रेषमतां मातङ्गकन्यका याः ॥ ३० ॥
इति श्रीमातङ्गीस्तोत्रपुष्पाञ्जलिः समाप्ता ॥

Encoded and proofread by Lalitha Parameswari
parameswari.lalitha at gmail.com

——
Shri Matangi Stotra Pushpanjali
pdf was typeset on December 22, 2023

——
Please send corrections to sanskrit@cheerful.com

